



សាលាដំបូងរាជធានីភ្នំពេញ

សាលក្រមរដ្ឋប្បវេណី

-លេខ ១១៧ "ក"

ចុះថ្ងៃទី៣០ ខែមករា ឆ្នាំ២០២០

-សំណុំរឿងរដ្ឋប្បវេណីលេខ ១៥៣១

ចុះថ្ងៃទី២៧ ខែសីហា ឆ្នាំ២០១៩

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ



តាមនាមប្រជារាស្ត្រខ្មែរ
សាលាដំបូងរាជធានីភ្នំពេញ

បានបើកការទាញហេតុផលដោយផ្ទាល់មាត់ជាសាធារណៈ នៅថ្ងៃទី១៨ ខែធ្នូ ឆ្នាំ ២០១៩ វេលាម៉ោង ០៩ និង០០នាទីព្រឹក និងប្រកាសសាលក្រមនៅថ្ងៃទី៣០ ខែមករា ឆ្នាំ២០២០ លើសំណុំរឿងរដ្ឋប្បវេណីលេខ ១៥៣១ ចុះថ្ងៃទី២៧ ខែសីហា ឆ្នាំ២០១៩ ដោយមានសមាសភាព ៖

ចៅក្រមជំនុំជម្រះ

-លោក **សំ ម៉ីនពៅ** ជាចៅក្រមនៃសាលាដំបូងរាជធានីភ្នំពេញ

ក្រឡាបញ្ជី

-លោក **សន គឹមសាន** ជាក្រឡាបញ្ជីនៃសាលាដំបូងរាជធានីភ្នំពេញ

-ដើមចោទ **គ្រឹះស្ថានមីក្រូហិរញ្ញវត្ថុ ៨** ដែលមានអាសយដ្ឋានការិយាល័យកណ្តាលអាគារលេខ

រាជធានីភ្នំពេញ ដែលតំណាងដោយលោកមេធាវី **ស៊ី ភ័ក្ត្រា**

អត្តលេខ ១៧៩៣៣ ជាមេធាវីនៅក្រុមមេធាវី ផាន់ ពៅសាំង មានការិយាល័យនៅអាគារលេខ៥១៥ ជាន់ទី៧ មហាវិថីព្រះមុនីវង្ស សង្កាត់បឹងកេងកងទី២ ខណ្ឌចំការមន រាជធានីភ្នំពេញ។

-សហចុងចម្លើយឈ្មោះ **០១** ភេទស្រី អាយុ២៣ឆ្នាំ ជនជាតិខ្មែរ និងប្តីឈ្មោះ **០២** អាយុ ៣៤ឆ្នាំ ជនជាតិខ្មែរ មានទីលំនៅសព្វថ្ងៃភូមិ រាជធានីភ្នំពេញ រួមទាំង

ម្តាយឈ្មោះ **០៣** ភេទស្រី អាយុ៥៥ឆ្នាំ ជនជាតិខ្មែរ និងឪពុកឈ្មោះ **០៤** អាយុ៥៨ឆ្នាំ ជនជាតិខ្មែរ មានទីលំនៅសព្វថ្ងៃភូមិ រាជធានីភ្នំពេញ។

I. អង្គហេតុ និងចំណុចវិវាទ

១. ខ្លឹមសារនៃសាលក្រមដែលដើមចោទទាមទារឱ្យតុលាការចេញ៖

-បង្គាប់ឱ្យសហចុងចម្លើយឈ្មោះ **០១** ភេទស្រី អាយុ២៣ឆ្នាំ ជនជាតិខ្មែរ និងប្តីឈ្មោះ **០២** អាយុ៣៤ឆ្នាំ ជនជាតិខ្មែរ រួមទាំងម្តាយឈ្មោះ **០៣** ភេទស្រី អាយុ៥៥ឆ្នាំ ជនជាតិខ្មែរ និងឪពុកឈ្មោះ

០៤ អាយុ៥៨ឆ្នាំ ត្រូវជាអ្នកខ្ចី រួមគ្នាសងប្រាក់ដើមដែលនៅជំពាក់ដូចខាងក្រោម៖

កម្មវិធី០១

-ប្រាក់ដើមចំនួន USD ១៩,៥១៦.៦៦ (ដប់ប្រាំបួនពាន់ប្រាំរយដប់ប្រាំមួយដុល្លារអាមេរិកគត់ និងបុកសិបប្រាំមួយសេនគត់) និងអត្រាការប្រាក់ ១.១៥% (មួយកៀសដប់ប្រាំភាគរយ) ក្នុងមួយខែ លើប្រាក់ដើមចំនួន USD ១៩,៥១៦.៦៦ ដោយគិតចាប់ពីថ្ងៃទី២៣ ខែសីហា ឆ្នាំ២០១៩ រហូតដល់ថ្ងៃសងប្រាក់គ្រប់ចំនួន ព្រមទាំងប្រាក់ពិន័យ ២% (ពីរភាគរយ) ក្នុងមួយខែ លើប្រាក់ដើមចំនួន USD ១៩,៥១៦.៦៦ គិតចាប់ពីថ្ងៃទី២៨ ខែមិថុនា ឆ្នាំ២០២៤ (ករណីហួសកាលកំណត់សងចុងក្រោយនៅថ្ងៃទី២៨ ខែមិថុនា ឆ្នាំ២០២៤) រហូតដល់ថ្ងៃសងប្រាក់គ្រប់ចំនួន។

កំណត់សំគាល់៖ សាលក្រមនេះជារឿងក្តីជាក់ស្តែង ហើយមិនមែនជាសាលក្រមគំរូទេ

- ទាមទារសេវាទូទាត់ឥណទានមុនរយៈពេលប្រើប្រាស់អប្បបរមាចំនួន USD ៥៨៥.៤៩ (ប្រាំរយប៉ែតសិបប្រាំដុល្លារអាមេរិក និងសែសិបប្រាំបួនសេនគត់)។

- ទាមទារការប្រាក់ដែលសងយឺតយ៉ាវចំនួន USD ១,៩៨៧.៥៩ (មួយពាន់ប្រាំបួនរយប៉ែតសិបប្រាំពីរដុល្លារអាមេរិក និងហាសិបប្រាំបួនសេនគត់) ជាទឹកប្រាក់គិតពីថ្ងៃទី១២ ខែវិច្ឆិកា ឆ្នាំ២០១៨ រហូតដល់ថ្ងៃទី២២ ខែសីហា ឆ្នាំ២០១៩។

កម្ចីទី០២៖

- ប្រាក់ដើមចំនួន USD ១,៦២៥.១៥ (មួយពាន់ប្រាំមួយរយម្ភៃប្រាំដុល្លារអាមេរិក និងដប់ប្រាំសេនគត់) និងអត្រាការប្រាក់ចំនួន ១.៤% (មួយកៀសបួនភាគរយ) ក្នុងមួយខែ លើប្រាក់ដើមចំនួន USD ១,៦២៥.១៥ ដោយគិតចាប់ពីថ្ងៃទី២៣ ខែសីហា ឆ្នាំ២០១៩ រហូតដល់ថ្ងៃសងប្រាក់គ្រប់ចំនួន ព្រមទាំងប្រាក់ពិន័យ ២% (ពីរភាគរយ) ក្នុងមួយខែ លើប្រាក់ដើមចំនួន USD ១,៦៤៣.៦៩ គិតចាប់ពីថ្ងៃទី០២ ខែសីហា ឆ្នាំ២០២១ (ករណីហួសកាលកំណត់សងចុងក្រោយនៅថ្ងៃទី០២ ខែសីហា ឆ្នាំ២០២១) រហូតដល់ថ្ងៃសងប្រាក់គ្រប់ចំនួន។

- ទាមទារសេវាទូទាត់ឥណទានមុនរយៈពេលប្រើប្រាស់អប្បបរមាចំនួន USD ៤៨.៧៥ (សែសិបប្រាំបីដុល្លារអាមេរិក និងចិតសិបប្រាំសេនគត់)។

- ទាមទារការប្រាក់ដែលសងយឺតយ៉ាវចំនួន USD ៧.៥៥ (ប្រាំពីរដុល្លារអាមេរិក និងហាសិបប្រាំសេនគត់) ជាទឹកប្រាក់គិតពីថ្ងៃទី១០ ខែមករា ឆ្នាំ២០១៩ រហូតដល់ថ្ងៃទី២២ ខែសីហា ឆ្នាំ២០១៩។

២- ទាមទារផ្ដោតបង់ពេលវេលាចំនួន USD ៦,០០០ (ប្រាំមួយពាន់ដុល្លារអាមេរិកគត់)។

៣- ប្រាក់ប្រដាប់ក្តីជាបន្តកររបស់សហចុងចម្លើយ។

៤- សុំអនុវត្តជាបណ្តោះអាសន្ន ត្រង់ចំណុចទី១ លើប្រាក់ដើមសរុបទាំង០២កម្ចី ចំនួន USD 21,141.81 (ម្ភៃមួយពាន់មួយរយសែសិបមួយដុល្លារអាមេរិក និងប៉ែតសិបមួយសេនគត់)។

ខ. ការពន្យល់ត្រួសៗអំពីរឿងក្តី៖

កាលពីថ្ងៃទី២៥ ខែមិថុនា ឆ្នាំ២០១៨ សហចុងចម្លើយ បានចុះកិច្ចសន្យាខ្ចីបរិភោគ ចុះថ្ងៃទី២៥ ខែមិថុនា ឆ្នាំ២០១៨ ជាមួយនិងគ្រឹះស្ថានមីក្រូហិរញ្ញវត្ថុ ទៅលើប្រាក់កម្ចីចំនួន ២០,០០០\$ (ពីរម៉ឺន)ដុល្លារអាមេរិក ក្នុងអត្រាការប្រាក់ ១.១៥% ក្នុងមួយខែ ហើយក្រោយមកសហចុងចម្លើយបានខ្ចីប្រាក់បន្ថែមចំនួន ២,០០០\$ (ពីរពាន់)ដុល្លារអាមេរិក ក្នុងអត្រាការប្រាក់ ១.៤% ក្នុងមួយខែ ក្រោយពេលចុះកិច្ចសន្យាចមកសហចុងចម្លើយ មិនបានគោរពតាមកិច្ចសន្យាទេ ដោយមានការយឺតយ៉ាវក្នុងការបង់ប្រាក់ជាច្រើនលើក និងបានឈប់ទូទាត់ប្រាក់រហូតដល់បច្ចុប្បន្ន។

៣. អង្គហេតុដែលអះអាងដោយដើមទោទ៖

- មេធាវី ស៊ីវ ភីត្រា តំណាងដោយអាណត្តិឱ្យដើមទោទបានផ្ដេងការណ៍ថា៖ ក្នុងនាមខ្ញុំបាទជាអ្នកតំណាងដោយអាណត្តិឱ្យដើមទោទ សុំរក្សានូវខ្លឹមសារនៃពាក្យបណ្តឹងចុះថ្ងៃទី២៧ ខែសីហា ឆ្នាំ២០១៩ និងកំណត់ហេតុស្តីពីវិនិច្ឆ័យសម្រាប់ការទាញហេតុផល ចុះថ្ងៃទី២០ ខែកញ្ញា ឆ្នាំ២០១៩ ទុកជាបានការទាំងស្រុង។ កាលពីថ្ងៃទី២៥ ខែមិថុនា ឆ្នាំ២០១៨ សហចុងចម្លើយបានខ្ចីប្រាក់ពី គ្រឹះស្ថានមីក្រូហិរញ្ញវត្ថុ ចំនួន ២០,០០០\$ (ពីរ

កំណត់សំគាល់៖ សាលក្រមនេះជារឿងក្តីជាក់ស្ដែង ហើយមិនមែនជាសាលក្រមគំរូទេ

ម៉ឺន)ដុល្លារអាមេរិក ដោយព្រមទទួលបានបង់ការប្រាក់ចំនួន ១.១៥% ក្នុងមួយខែ និងព្រមបង់ប្រាក់ពិន័យ ២% ក្នុងមួយខែលើប្រាក់ដើម គិតចាប់ពីថ្ងៃទី២៨ ខែមិថុនា ឆ្នាំ២០១៤ (ក្នុងករណីហួសកាលកំណត់សងចុងក្រោយថ្ងៃទី ២៨ ខែមិថុនា ឆ្នាំ២០២៤) ដោយមានកិច្ចសន្យាខ្ចីបរិភោគ ចុះថ្ងៃទី២៥ ខែមិថុនា ឆ្នាំ២០១៨ ក្រោយមកសហចុង ចម្លើយបានសងប្រាក់ដើមចំនួន ៤៨៣.៣៤៥ នៅសល់ ១៩,៥១៦.៦៦៥ (មួយម៉ឺនប្រាំបួនពាន់ ប្រាំរយដប់ប្រាំមួយ និងហុកសិបប្រាំមួយសេន)ដុល្លារអាមេរិក។ ហើយក្រោយមកសហចុងចម្លើយបានខ្ចីប្រាក់បន្ថែមចំនួន ២,០០០ (ពីរពាន់)ដុល្លារអាមេរិក ដោយព្រមទទួលបានបង់ការប្រាក់ចំនួន ១.៤% ក្នុងមួយខែលើប្រាក់ដើម និងព្រមបង់ប្រាក់ ពិន័យ ២% ក្នុងមួយខែលើប្រាក់ដើម គិតចាប់ពីថ្ងៃទី០២ ខែសីហា ឆ្នាំ២០២១ (ក្នុងករណីហួសកាលកំណត់សង ចុងក្រោយថ្ងៃទី០២ ខែសីហា ឆ្នាំ២០២១) ក្រោយមកសហចុងចម្លើយបានសងប្រាក់ដើមចំនួន ៣៧៤.៨៥៥ នៅ សល់ ១,៦២៥.១៥ (មួយពាន់ប្រាំមួយរយម្ភៃប្រាំ និងដប់ប្រាំសេន)ដុល្លារអាមេរិក។ ក្រោយពេលចុះកិច្ចសន្យារួច មកសហចុងចម្លើយ មិនបានគោរពតាមកិច្ចសន្យាទេ ដោយមានការយឺតយ៉ាវក្នុងការបង់ប្រាក់ជាច្រើនលើក និង បានឈប់ទូទាត់ប្រាក់រហូតដល់បច្ចុប្បន្ន។ ចំពោះការទាមទារសេវាទូទាត់ឥណទានមុនរយៈពេលប្រើប្រាស់អប្បបរមា ចំនួន ៥៨៥.៤៩៥ (ប្រាំរយប៉ែតសិបប្រាំ និងសែសិបប្រាំបួនសេន)ដុល្លារអាមេរិក ដោយយោងតាមកិច្ចសន្យាខ្ចី បរិភោគ ចុះថ្ងៃទី២៥ ខែមិថុនា ឆ្នាំ២០១៨ និងចំពោះការទាមទារសេវាទូទាត់ឥណទានមុនរយៈពេលប្រើប្រាស់ អប្បបរមាចំនួន ៤៨.៧៥៥ (សែសិបប្រាំបី និងចិតសិបប្រាំសេន)ដុល្លារអាមេរិក ដោយយោងតាមកិច្ចសន្យាខ្ចីបរិភោគ ចុះថ្ងៃទី៣០ ខែតុលា ឆ្នាំ២០១៨។ ការដែលសហចុងចម្លើយមិនបានបង់សងប្រាក់មកឱ្យកូនក្តីខ្ញុំបាទ ធ្វើឱ្យកូនក្តីខ្ញុំ បាទខូចផលប្រយោជន៍យ៉ាងធ្ងន់ធ្ងរ ដូច្នេះសុំឱ្យតុលាការសម្រេចតាមការទាមទារដូចមានក្នុងកម្មវត្ថុខាងលើ។

៤.អង្គហេតុដែលអះអាងដោយចុងចម្លើយ៖

សហចុងចម្លើយឈ្មោះ **ប១** ភេទស្រី អាយុ២៣ឆ្នាំ និងប្តីឈ្មោះ **ប២** អាយុ៣៤ឆ្នាំ រួម ទាំងម្តាយឈ្មោះ **ប៣** អាយុ៥៥ឆ្នាំ និងឪពុកឈ្មោះ **ប៤** អាយុ៥៨ឆ្នាំ (អវត្តមាន) តុលាការបានធ្វើការ បញ្ជូនដីកាកោះឱ្យចូលរួមនីតិវិធីគ្រឿងសម្រាប់ការទាញហេតុផល ចុះថ្ងៃទី២៩ ខែវិច្ឆិកា ឆ្នាំ២០១៩ ត្រឹមត្រូវតាម ច្បាប់ហើយ តែភាគីសហចុងចម្លើយនៅតែអវត្តមានដោយគ្មានមូលហេតុ។

- ៥.ចំណុចមានវិវាទ៖ គ្មាន។
- ៦.ចំណុចគ្មានវិវាទ៖ មាន។

II. ការពិនិត្យភស្តុតាង

១. ភស្តុតាងជាឯកសារ៖

- ១.១. កិច្ចសន្យាខ្ចីបរិភោគ គណនីកម្ចីលេខ ចុះថ្ងៃទី២៥ ខែមិថុនា ឆ្នាំ ២០១៨។
- ១.២. កិច្ចសន្យាខ្ចីបរិភោគ គណនីកម្ចីលេខ ។
- ១.៣. កិច្ចសន្យាបង្កើតហ៊ីប៉ូតែក ចុះថ្ងៃទី២៥ ខែមិថុនា ឆ្នាំ២០១៨។
- ១.៤. កិច្ចសន្យាបង្កើតហ៊ីប៉ូតែក ចុះថ្ងៃទី៣០ ខែតុលា ឆ្នាំ២០១៨។
- ១.៥. កាលវិភាគសងប្រាក់ ចុះថ្ងៃទី២៩ ខែមិថុនា ឆ្នាំ២០១៨។
- ១.៦. កាលវិភាគសងប្រាក់ ចុះថ្ងៃទី០២ ខែវិច្ឆិកា ឆ្នាំ២០១៨។

កំណត់សំគាល់៖ សាលក្រមនេះជារឿងក្តីជាក់ស្តែង ហើយមិនមែនជាសាលក្រមគំរូទេ

សំណងហេតុ

ផ្អែកតាមលទ្ធផលនៃការទាញហេតុផលដោយផ្ទាល់មាត់ និងការពិនិត្យភស្តុតាង តុលាការយល់ឃើញថា៖

១-តាមកិច្ចសន្យាខ្ចីបរិភោគ ចុះថ្ងៃទី២៥ ខែមិថុនា ឆ្នាំ២០១៨ រវាងដើមទោទ និងសហចុងចម្លើយ ឃើញថា សហចុងចម្លើយឈ្មោះ **៣១** ឈ្មោះ **៣៤** ឈ្មោះ **៣៣** ពិតជាបានចុះកិច្ចសន្យាខ្ចីបរិភោគ ដែល មានប្រាក់ដើមជំពាក់សរុបចំនួន ២០,០០០ (ពីរម៉ឺន) ដុល្លារអាមេរិក ពីដើមទោទ គ្រឹះស្ថានមីក្រូហិរញ្ញវត្ថុ តំណាងដោយលោក **គង** ប្រាកដមែន។ និងតាមកិច្ចសន្យាខ្ចីបរិភោគ គណនីកម្ចីលេខ

រវាងដើមទោទ និងសហចុងចម្លើយ ឃើញថាសហចុងចម្លើយឈ្មោះ **៣១** ឈ្មោះ **៣២** និងឈ្មោះ **៣៤** ពិតជាបានចុះកិច្ចសន្យាខ្ចីបរិភោគ ដែលមានប្រាក់ដើមជំពាក់សរុបចំនួន ២,០០០ (ពីរពាន់) ដុល្លារអាមេរិក ពីដើមទោទ គ្រឹះស្ថានមីក្រូហិរញ្ញវត្ថុ តំណាងដោយលោក **គង** ប្រាកដមែន។

២-ចំពោះការទាមទាររបស់ដើមទោទ សុំឱ្យសហចុងចម្លើយសងប្រាក់ដើម ក្នុងកម្ចីទី១ ចំនួន ១៩,៥១៦.៦៦ (ដប់ប្រាំបួនពាន់ប្រាំរយដប់ប្រាំមួយដុល្លារអាមេរិកគត់ និងហុកសិបប្រាំមួយសេនគត់) ដោយសំរាងលើកិច្ចសន្យា ខ្ចីបរិភោគ ចុះថ្ងៃទី២៥ ខែមិថុនា ឆ្នាំ២០១៨ និងប្រាក់ដើមក្នុងកម្ចីទី២ ចំនួន ១,៦២៥.១៥ (មួយពាន់ប្រាំមួយរយ ម្ភៃប្រាំដុល្លារអាមេរិក និងដប់ប្រាំសេនគត់) ដោយសំរាងលើកិច្ចសន្យាខ្ចីបរិភោគ គណនីកម្ចីលេខ

មានលក្ខណៈត្រឹមត្រូវតាមភស្តុតាងជាក់ស្តែងដែលបានដាក់មកឱ្យតុលាការពិនិត្យ។ ដូចនេះគប្បី តុលាការសម្រេចតាមការទាមទាររបស់ដើមទោទ ។

៣-ចំពោះការទាមទាររបស់ដើមទោទ ឱ្យសហចុងចម្លើយបង់ការប្រាក់ចំនួន ១.១៥% ក្នុងមួយខែ លើ ប្រាក់ដើមចំនួន ១៩,៥១៦.៦៦ (មួយម៉ឺនប្រាំបួនពាន់ ប្រាំរយដប់ប្រាំមួយ និងហុកសិបប្រាំមួយ) ដុល្លារអាមេរិក និង បង់ការប្រាក់ចំនួន ១.៤% ក្នុងមួយខែ លើប្រាក់ដើមចំនួន ១,៦២៥.១៥\$ (មួយពាន់ ប្រាំមួយរយម្ភៃប្រាំ និងដប់ប្រាំ សេន)ដុល្លារអាមេរិក គិតចាប់ពីថ្ងៃទី៣ ខែសីហា ឆ្នាំ២០១៩ រហូតដល់ថ្ងៃសងប្រាក់គ្រប់ចំនួន។ តុលាការយល់ ឃើញថាមិនសមហេតុផលទេ ដែលគប្បីតុលាការពិចារណាគិតចាប់ពីថ្ងៃដែលខកខានមិនបានបង់ការប្រាក់ រហូតដល់ថ្ងៃដាក់ពាក្យបណ្តឹង ចុះថ្ងៃទី២៧ ខែសីហា ឆ្នាំ២០១៩ ហើយកំណត់យកអត្រាការប្រាក់តាមការព្រម ព្រៀងរបស់ភាគី។

៤-ចំពោះការទាមទាររបស់ដើមទោទ ឱ្យសហចុងចម្លើយបង់ប្រាក់ពិន័យ ចំនួន ២% (ពីរភាគរយ) ក្នុង មួយខែ លើប្រាក់ដើម ចំនួន ១៩,៥១៦.៦៦\$ គិតចាប់ពីថ្ងៃទី២៨ ខែមិថុនា ឆ្នាំ២០១៥ (ករណីហួសកាលកំណត់ សងចុងក្រោយនៅថ្ងៃទី២៨ ខែមិថុនា ឆ្នាំ២០២៤) រហូតដល់ថ្ងៃសងប្រាក់គ្រប់ចំនួន និងប្រាក់ពិន័យ ២% (ពីរភាគ រយ) ក្នុងមួយខែ លើប្រាក់ដើមចំនួន ១,៦៤៣.៦៩\$ គិតចាប់ពីថ្ងៃទី០២ ខែសីហា ឆ្នាំ២០២១ (ករណីហួសកាល កំណត់សងចុងក្រោយនៅថ្ងៃទី០២ ខែសីហា ឆ្នាំ២០២១) រហូតដល់ថ្ងៃសងប្រាក់គ្រប់ចំនួន។ ឃើញថាការទាមទារ មានលក្ខណៈស្មុគស្មាញមិនច្បាស់លាស់ដែលអាចធ្វើឱ្យប៉ះពាល់ផលប្រយោជន៍សហចុងចម្លើយធ្ងន់ធ្ងរ។ ដូចនេះ មិនគប្បីតុលាការយកមកពិចារណាទេ។

៥-ចំពោះការទាមទារការប្រាក់ដែលសងយឺតយ៉ាវ ក្នុងកម្ចីទី១ ចំនួន ១,៩៨៧.៥៩\$ ជាទឹកប្រាក់គិតពីថ្ងៃទី ១២ ខែវិច្ឆិកា ឆ្នាំ២០១៨ រហូតដល់ថ្ងៃទី២២ ខែសីហា ឆ្នាំ២០១៩ និងទាមទារការប្រាក់ដែលសងយឺតយ៉ាវ ក្នុងកម្ចី ទី២ ចំនួន ៧.៥៥ គិតចាប់ពីថ្ងៃទី១០ ខែមករា ឆ្នាំ២០១៩ រហូតដល់ថ្ងៃទី២២ ខែសីហា ឆ្នាំ២០១៩។ មានលក្ខណៈ

ត្រឹមត្រូវតាមភស្តុតាងជាក់ស្តែងដែលបានដាក់មក ឱ្យតុលាការពិនិត្យ ដូចនេះគប្បីតុលាការសម្រេចតាមការទាមទាររបស់ដើមចោទ។

៦-ចំពោះការទាមទារសេវាទូទាត់ឥណទានមុនរយៈពេលប្រើប្រាស់អប្បបរមា ចំនួន ៥៨៥.៤៩៩\$ (ប្រាំរយ ប៉ែតសិបប្រាំ និងសែសិបប្រាំបួនសេន)ដុល្លារអាមេរិក ដោយយោងតាមកិច្ចសន្យាខ្ចីបរិភោគ ចុះថ្ងៃទី២៥ ខែមិថុនា ឆ្នាំ២០១៨ និងចំពោះការទាមទារសេវាទូទាត់ឥណទានមុនរយៈពេលប្រើប្រាស់អប្បបរមាចំនួន ៤៨.៧៥៩\$ (សែសិប ប្រាំបី និងចិតសិបប្រាំសេន)ដុល្លារអាមេរិក ដោយយោងតាមកិច្ចសន្យាខ្ចីបរិភោគ ចុះថ្ងៃទី៣០ ខែតុលា ឆ្នាំ២០១៨ តុលាការឃើញថា តាមប្រការ ២.២ នៃកិច្ចសន្យាខ្ចីបរិភោគ ចុះថ្ងៃទី២៥ ខែមិថុនា ឆ្នាំ២០១៨ បានបញ្ជាក់ថា លុះត្រាតែមានការសងប្រាក់មុនកាលកំណត់ទើបមានការយល់ព្រមបង់កម្រៃសេវាអោយអ្នកខ្ចី ស្មើនឹង ៣% នៃប្រាក់ ដើម តែសហចុងចម្លើយមិនទាន់មានការស្នើសុំបង់សងប្រាក់មុនកាលកំណត់ទេ ដូច្នេះមិនគប្បីតុលាការយកមក ពិចារណាទេ។

៧-ចំពោះការទាមទាររបស់ដើមចោទ បានទាមទារឱ្យសហចុងចម្លើយសងការខាតបង់ពេលវេលា ចំនួន ៦,០០០ (ប្រាំមួយពាន់)ដុល្លារអាមេរិក តុលាការយល់ឃើញថា មានលក្ខណៈមិនសមហេតុផលនោះទេ ព្រោះដើម ចោទបានទទួលផលចំណេញពីសហចុងចម្លើយតាមរយៈការប្រាក់ប្រចាំខែ និងប្រាក់ពិន័យលើការយឺតយ៉ាវរួច ហើយ។ ដូចនេះគប្បីតុលាការច្រានចោលការទាមទារនេះ។

៨-ចំពោះការទាមទាររបស់ដើមចោទ បានទាមទារសុំសាលក្រមប្រកាសអនុវត្តជាបណ្តោះអាសន្ន ទៅ លើចំណុចទី១ លើប្រាក់ដើមសរុបទាំង០២កម្ចី ចំនួន ២១,១៤១.៨១ (ពីរម៉ឺនមួយពាន់ មួយរយសែសិបមួយ និងប៉ែត សិបមួយសេន)ដុល្លារអាមេរិក មានលក្ខណៈសមស្របតាមភស្តុតាង គឺកិច្ចសន្យាខ្ចីបរិភោគ ចុះថ្ងៃទី២៥ ខែមិថុនា ឆ្នាំ២០១៨ និងកិច្ចសន្យាខ្ចីបរិភោគ គណនីកម្ចីលេខ ដែលជាប្រាក់ដើមជាក់លាក់។ ដូច្នេះគប្បីតុលាការសម្រេចឱ្យអនុវត្តជាបណ្តោះអាសន្ន យោងតាមមាត្រា ១៩៦ នៃក្រមនីតិវិធីរដ្ឋប្បវេណី។

៩-សហចុងចម្លើយឈ្មោះ **៣១** ភេទស្រី អាយុ២៣ឆ្នាំ ជនជាតិខ្មែរ និងប្តីឈ្មោះ **៣២** អាយុ៣៤ឆ្នាំ ជនជាតិខ្មែរ រួមទាំងម្តាយឈ្មោះ **៣៣** ភេទស្រី អាយុ៥៥ឆ្នាំ ជនជាតិខ្មែរ និងឪពុកឈ្មោះ **៣៤**

អាយុ៥៨ឆ្នាំ តុលាការបានធ្វើការបញ្ជូនដីកាកោះឱ្យចូលរួមនីតិវិធីគ្រប់ដំណាក់កាល តែសហចុងចម្លើយនៅ តែអវត្តមានដោយគ្មានមូលហេតុ ដូចនេះចាត់ទុកថាសហចុងចម្លើយទទួលស្គាល់សេចក្តីផ្តេងការណ៍ទាមទាររបស់ ដើមចោទ យោងតាមមាត្រា ២០១ នៃក្រមនីតិវិធីរដ្ឋប្បវេណី។

១០-ប្រាក់ប្រាប់ក្តីគប្បីសម្រេចតាមមាត្រា ៦៤ នៃក្រមនីតិវិធីរដ្ឋប្បវេណី។

សេចក្តីសម្រេចបញ្ចប់

១-បង្គាប់ឱ្យសហចុងចម្លើយឈ្មោះ **៣១** ភេទស្រី អាយុ២៣ឆ្នាំ ជនជាតិខ្មែរ និងប្តីឈ្មោះ **៣២** អាយុ៣៤ឆ្នាំ ជនជាតិខ្មែរ រួមទាំងម្តាយឈ្មោះ **៣៣** ភេទស្រី អាយុ៥៥ឆ្នាំ ជនជាតិខ្មែរ និងឪពុក ឈ្មោះ **៣៤** អាយុ៥៨ឆ្នាំ ត្រូវជាអ្នកខ្ចី រួមគ្នាសងនូវ៖

ក.ប្រាក់ដើមទាំង០២កម្ចី សរុបចំនួន ២១,១៤១.៨១\$ (ពីរម៉ឺនមួយពាន់ មួយរយសែសិបមួយ និង ប៉ែតសិបមួយសេន)ដុល្លារអាមេរិក។

កំណត់សំគាល់៖ សាលក្រមនេះជារឿងក្តីជាក់ស្តែង ហើយមិនមែនជាសាលក្រមគំរូទេ

ខ.ការប្រាក់ចំនួន ១.១៥% ក្នុងមួយខែ លើប្រាក់ដើមចំនួន ១៩,៥១៦.៦៦ \$ (មួយម៉ឺនប្រាំបួនពាន់ ប្រាំ រយដប់ប្រាំមួយ និងហុកសិបប្រាំមួយ) ដុល្លារអាមេរិក គិតចាប់ពីថ្ងៃទី២៣ ខែសីហា ឆ្នាំ២០១៩ រហូតដល់ថ្ងៃដាក់ ពាក្យបណ្តឹង ចុះថ្ងៃទី២៧ ខែសីហា ឆ្នាំ២០១៩ និងការប្រាក់ចំនួន ១.៤% ក្នុងមួយខែ លើប្រាក់ដើមចំនួន ១,៦២៥.១៥\$ (មួយពាន់ ប្រាំមួយរយរៀបប្រាំ និងដប់ប្រាំសែន)ដុល្លារអាមេរិក គិតចាប់ពីថ្ងៃទី២៣ ខែសីហា ឆ្នាំ ២០១៩ រហូតដល់ថ្ងៃដាក់ពាក្យបណ្តឹង ចុះថ្ងៃទី២៧ ខែសីហា ឆ្នាំ២០១៩។

គ.ការប្រាក់ដែលសងយឺតយ៉ាវចំនួន ១,៩៨៧.៥៩\$ (មួយពាន់ប្រាំបួនរយប៉ែតសិបប្រាំពីរដុល្លារអាមេរិក និងហុកសិបប្រាំបួនសែនគត់) ជាទឹកប្រាក់គិតពីថ្ងៃទី១២ ខែវិច្ឆិកា ឆ្នាំ២០១៨ រហូតដល់ថ្ងៃទី២២ ខែសីហា ឆ្នាំ ២០១៩ និងការប្រាក់ដែលសងយឺតយ៉ាវចំនួន ៧.៥៥\$ (ប្រាំពីរដុល្លារអាមេរិក និងហុកសិបប្រាំសែនគត់) ជាទឹក ប្រាក់គិតពីថ្ងៃទី១០ ខែមករា ឆ្នាំ២០១៩ រហូតដល់ថ្ងៃទី២២ ខែសីហា ឆ្នាំ២០១៩។

ទៅអោយដើមទោទ គ្រឹះស្ថានមីក្រូហិរញ្ញវត្ថុ ដែលមានអាសយដ្ឋានការិយាល័យកណ្តាលអាគារ លេខ រាជធានីភ្នំពេញ ដែលតំណាងអោយលោកមេធាវី ស៊ី ភ័ក្ត្រា។

២-ប្រានចោលការទាមទារការខូចខាតពេលវេលា។

៣-ប្រានចោលការទាមទារសេវាទូទាត់ឥណទានមុនរយៈពេលប្រើប្រាស់អប្បបរមាចំនួន ៥៨៥.៤៩\$ (ប្រាំ រយប៉ែតសិបប្រាំដុល្លារអាមេរិក និងសែសិបប្រាំបួនសែនគត់) និងការទាមទារសេវាទូទាត់ឥណទានមុនរយៈពេល ប្រើប្រាស់អប្បបរមាចំនួន ៤៨.៧៥\$ (សែសិបប្រាំបី ដុល្លារអាមេរិក និងចិតសិបប្រាំសែនគត់)។

៤-ប្រានចោលការទាមទារប្រាក់ពិន័យ ២% (ពីរភាគរយ) ក្នុងមួយខែ លើប្រាក់ដើមចំនួន ១៩,៥១៦.៦៦\$ គិតចាប់ពីថ្ងៃទី២៨ ខែមិថុនា ឆ្នាំ២០២៤ (ករណីហួសកាលកំណត់សងចុងក្រោយនៅថ្ងៃទី២៨ ខែមិថុនា ឆ្នាំ ២០២៤) រហូតដល់ថ្ងៃសងប្រាក់គ្រប់ចំនួន និងការទាមទារប្រាក់ពិន័យ ២% (ពីរភាគរយ) ក្នុងមួយខែ លើប្រាក់ ដើមចំនួន ១,៦៤៣.៦៩\$ គិតចាប់ពីថ្ងៃទី០២ ខែសីហា ឆ្នាំ២០២១ (ករណីហួសកាលកំណត់សងចុងក្រោយនៅថ្ងៃទី ០២ ខែសីហា ឆ្នាំ២០២១) រហូតដល់ថ្ងៃសងប្រាក់គ្រប់ចំនួន។

៥-ប្រាក់ប្រដាប់ក្តីជាបន្តបន្ទាប់របស់សហចុងចម្លើយ។

៦-សាលាក្រុមនេះប្រកាសឱ្យអនុវត្តជាបណ្តោះអាសន្នគ្រង់ចំណុចទី១.ក នៃសេចក្តីសម្រេចខាងលើ។

សាលាក្រុមនេះបញ្ចប់ការទាញហេតុផលដោយផ្ទាល់មាត់នៅថ្ងៃទី១៨ ខែធ្នូ ឆ្នាំ២០១៩ ចំពោះមុខតំណាង ដោយអាណត្តិដើមទោទ កំបាំងមុខសហចុងចម្លើយ និងប្រកាសជាសាធារណៈនៅថ្ងៃទី៣០ ខែមករា ឆ្នាំ២០២១។ ទុកសិទ្ធិប្តឹងទាស់ និងប្តឹងឧទ្ធរណ៍តាមកំណត់ច្បាប់។

ចៅក្រម
ហត្ថលេខា និងគ្រា សំ ម៉ិនពៅ

“បានថតចម្លងត្រឹមត្រូវតាមច្បាប់ដើម”

ថ្ងៃព្រហស្បតិ៍ ៦កើត ខែមាយ ឆ្នាំកុរ ឯកស័ក ព.ស ២៥៦៣

រាជធានីភ្នំពេញ, ថ្ងៃទី៣០ ខែមករា ឆ្នាំ២០២០

បានឃើញ
ចៅក្រម


ក្រសួងយុត្តិធម៌
